



## లైబ్రరీలో

౨.౨. రెడ్డి శస్త్రి

**వీ**లయినంతసేపు లైబ్రరీలోనే గడుపుతుంటాను కాలాన్ని. దానికి పెద్ద కారణవేవీ లేదు- వెళ్లడానికి నాకో చోటంటూ లేకనే. లైబ్రరీ మూసేసినంతర్వాత- అక్కడా ఇక్కడా పరిచయస్తుల గదుల్లో గడిపేస్తుంటాను.

స్నేహితులెవరూ లేరు నాకు. స్నేహాల కోసం ప్రయత్నించడం నాకు చేతకాదు కూడాను. ఎవరితోనైనా చెప్పుకోవలసినంత ముఖ్యమయిన విషయాలేవీ లేవు నాకు. అలాగే విని తీరవలసినంత గొప్ప విషయాన్ని నాకింతవరకూ ఎవరూ చెప్పలేదు. బహుశా నా యీ నిర్లిప్త స్వభావం తెలిసే కాబోలు, పరిచయస్తులు నన్ను వాళ్ల గదుల్లో వుండనిస్తుంటారు అప్పుడప్పుడూ.

“మాట్లాడని ఆలోచనా శ్రవంతి” అని అంతా కలిసి నీకు ముద్దు పేరు పెట్టేరు తెల్లనా,” అంది రజని ఒకనాడు. రజని గురించి ఎలా చెప్పాలి? నా స్నేహితు రాలా? అబ్బే, అలా అన్నేను, అయితే మరేవరూ? అదీ చెప్పలేను. నేనేందుకు యీ ప్రపంచంలో వున్నానో, రజని కూడా అందుకే వుంది. నాకున్న తిక్క, వెధవ ఆలోచనల్లే రజనికీ వున్నాయి. అంచేతనే కాబోలు మాయిద్దరి మధ్యనే పరిచయం. నేనెప్పుడైనా రజనితోనే నాలుగు మాటలు మాట్లాడతాను. అయితే రజని మాత్రం నిత్యం గలగలలాడుతుంది. ‘అసలే కాళ్లు లేనిది కాలం. మాటలేనా లేకపోతే ఎలా బతకడం! అంటుంది రజని. నన్నెస్తుంటాన్నేను. ‘ఇవాళ నీతో మాట్లాడాలి- లైబ్రరీకొస్తాను’ అని ఓ చీటీ లైబ్రరీలో నేను చదువుకొనే టేబిల్ మీద కనబడింది. నాతో మాట్లాడాలని సంతకం చెయ్యని చీటీ ఎవరు రాస్తారు, రజని తప్ప? అయితే, ఈ చీటీ రజని రాసిందేనని కూడా ఖచ్చితంగా చెప్పలేను. ఎంచేతంటే, ఇన్నాళ్ల పరిచయంలోనూ రజని దస్తూరి ఎలా వుంటుందో చూడేదు నేను. కానీ ఈ చీటీని తప్పకుండా రజనే రాసి వుంటుందని నమ్మి, ఆమెకోసం వెయిట్ చెయ్యడానికి నిశ్చయించుకున్నాను.

మా లైబ్రరీ చాలా పెద్దది. పెద్దదే కాకుండా చాలా పురాతనమయింది కూడాను. ‘ఈ లైబ్రరీని పూర్తిగా చదివేయగలిగితే, ప్రపంచాన్ని పూర్తిగా అర్థం చేసుకున్నట్టే,’ అని ప్రొఫెసర్ డస్ట్కోట్ (Dustcoat) గారు ఒక సారన్నారు. ఆయన మాకు అమెరికన్ ఫాయట్రీ చెప్పేవారు. ఒకసారాయన జాన్ క్రోరేన్సమ్ (John Crowe Ransom) రాసిన Piazza piece పద్యం చెప్తూ " I am a gentleman in a dustcoat" అన్న మొదటి వాక్యాన్ని వుత్సాహంగానూ, ఉద్దేశంగానూ చదివేరు. స్టూడెంట్స్ని బాగా ఇన్స్పైర్ (inspire) చెయ్యాలని కాబోలు అతని తాపత్రయం. సరే, ఇన్స్పైర్ చెయ్యడం మాటెలా వున్నా, అతనికి మాత్రం ఆవేశ నుండి ‘ప్రోఫెసర్ డస్ట్కోట్’ అనే బిరుదుని స్థిరపరిచేరు విద్యార్థులు. రేన్సమ్ రాసిన పద్యంలో ఒక అందమైన, సుమారమైన అమ్మాయి ప్రియుడికోసం వెయిట్ చేస్తుంటుంది వరండాలో. అయితే ఆ అమ్మాయిని కబళించడానికి మృత్యువు ఫించి వుంది. పూలతీగల వెనకాతల ఆ మృత్యువే ఈ డస్ట్కోట్ పెద్దమనిషి. మా ప్రొఫెసర్గార్గి, ఈ మృత్యు సంకేతానికీ కొన్ని ఫోలికలున్నాయి. విద్యార్థులు ఏం రాసినా, ఎంత రాసినా ట్రేష్ (Trash) గానే కనిపించేది ఆయనకి. దేనితోనూ తృప్తిపడని ఆయన మనస్తత్వం వల్ల అనేకమంది విద్యార్థుల కెరియర్లు నాశనమయ్యాయి. అయితే, ఎవరేమయినా, ఏమనుకున్నా మృత్యువు ఏ విధంగా పట్టించుకోదో, అదేవిధంగా ప్రొఫెసర్గారు కూడా నిర్లిప్తత ప్రతీకలాగా వుండేవారు. అందుకని ‘డస్ట్కోట్’ బిరుదు ఆయనకి అన్నివిధాలా సరిపోయింది.

అదిగో ఆ ప్రాఫెసర్ గారే అన్నారు మా లైబ్రరీ సంతట్టి చదివేస్తే ప్రపంచాన్ని అర్థం చేసుకున్నట్టేనని. కాని ఈ లైబ్రరీని ఎవరూ పూర్తిగా చదివినట్టు దాఖలా లేదు. అంతెందుకు, ప్రాఫెసర్ డస్ట్రోకోట్ గారు ఈ లైబ్రరీ సంతట్టి చదివేయాలని ఎంతోకాలం నుంచీ ప్రయత్నిస్తున్నాడుగాని చదవగలిగేడా? పూర్తి లైబ్రరీ సంగతలా వుంది, కనీసం ఇందులోని ఇంగ్లీషు విభాగాన్నేనా పూర్తిగా చదవలేదంటా అని ఆయన నోటితో ఆయనే చెప్పేడు. 'ఇంకా' అని ఎందుకన్నానంటే, ఆయన ఇంకా, యిప్పటికీ లైబ్రరీ తెరిచిందగ్గర్నుండి లైబ్రరీ మూసేసిందాకా, ప్రతిరోజూ చదువుతూనే వున్నాడు. అయిదు వందల సంవత్సరాల వయస్సున్నవాడూ కనిపిస్తాడతగాడు. నడుం వంగిపోయింది. దృష్టి మందగించింది. అడుగులు తడబడుతున్నాయి. ఆయన దశాబ్దాలుగా తొడుగుతున్న కోటు బాగా మాసిపోయి, చిరుగులు పడింది. ఇన్ని జరుగుతున్నా చదువు మాత్రం ఆపలేదాయన. ఏదో గొప్ప సమస్యకి పరిష్కారం కనుక్కోవడం కోసం గత ఏబై ఏళ్లుగా శ్రమిస్తున్నాడు. అయినా ఇంకా కనీసం ఉపోద్ఘాతం కూడా రాయడం కాలేదు.

నేను కూడా నా కాలాన్నంతట్టి లైబ్రరీలోనే గడుపుతుంటాను కాబట్టి, తరచు మేమిద్దరం ఒకరి కొకరు తారసపడుతుంటాం. ఇప్పుడు మా మధ్యని 'ప్రాఫెసర్-పూర్వ విద్యార్థి సంబంధం' అంతరించి పోయి, ఒక కొత్త అవగాహన ఏర్పడింది. మేమిద్దరం తెలియని దేనికోసమో నిరంతరాన్వేషణ సాగిస్తున్న పరిశోధకులం. ఇంతవరకూ మాకు తెలిసింది పరాజయమే తప్ప, విజయం యేదీలేదు. అంచేత ఒకరి పరాజయాన్ని ఒకరం వుండుండి ఎద్దేవా చేసుకునే స్థితి కొచ్చాం.

చెప్పేను కదా- నేను రజనికోసం వెయిట్ చేస్తున్నాను. లైబ్రరీలో నా టేబిల్ కాస్త చీకటిగా వుండే ఒక మూలని వుంది. టేబిల్ దగ్గర వుండే లైట్ కొన్నాళ్ల క్రిందట పోయింది. దాన్ని తిరిగి రిఫ్లేస్ చెయ్యలేదు లైబ్రరీ అధికారులు. నేను కూడా దాని గురించి అంతగా పట్టించుకోలేదు. నా టేబిల్ దగ్గర లైటు వెయ్యడం మానేస్తే, చీకట్లో చదవలేక నేను లైబ్రరీ విడిచి వెళ్లిపోతానని లైబ్రరీ వాళ్లు భ్రమపడుతున్నట్టున్నారు. అవును మరి దశాబ్దాల తరబడి దయ్యంలా లైబ్రరీ పట్టుకొని వేళ్లాడుతుంటే, ఎలాగేనా నన్ను లైబ్రరీ నుండి తరిమేయాలని వాళ్లు భావించడంలో తప్పులేదేమో! అయితే, నాకు యింతవరకు అంతుబట్టకుండా దాగుడు మూతలాడుతున్న ఆ విషయాన్ని ఆకళింపు చేసుకోకుండా,

యీ లైబ్రరీని వదిలి వెళతానా? వెళ్లనుగాక వెళ్లను.

నన్ను లైబ్రరీ నుండి తరిమేయాలనే కృషిలో భాగంగా అధికారులు 'మీరు దేన్ని గురించి పరిశోధన సాగిస్తున్నారో రాసివ్వండి,' అని తాఖీదు పంపించేరు. 'అది తెలుసుకోడానికే ప్రయత్నం సాగుతోంది,' అని సమాధానం పంపేను. దేన్ని గురించి పరిశోధన సాగిస్తున్నాడో ప్రాఫెసర్ డస్ట్రోకోట్ లాంటి వాడికే అంతుబట్టనిది నాకు మాత్రం తెలిసి చస్తుండా ఏమిటి?

సరే, రజని కోసం వెయిట్ చేస్తున్నాను నా టేబిల్ దగ్గర కూర్చుని. నా టేబిల్ దాటి మరి కాస్త ముందుకు వెళితే మరింత దట్టంగా చీకటి అలముకొన్న మరో మూలని ప్రాఫెసర్ డస్ట్రోకోట్ గారి టేబిల్ వుంది. ఆయన్ని కూడా లైబ్రరీ నుండి తరిమేయాలనే ప్రయత్నంలో వున్నట్టున్నారు లైబ్రరీవాళ్లు. ఉన్నట్టుండి ఒకనాడు ఆయన టేబిల్ దగ్గరుండే లైటుని తొలగించేశారు. ఆయన కూడా ఏమీ నొచ్చుకోలేదు, ఈ దుశ్చర్యకి. నాలాగే చీకటి వెలుగులకతీతమయింది తన పరిశోధన అనే నిర్దిష్ట ధోరణి కనపర్చేడు. ఏతావతా మేమిద్దరం ఇప్పుడు నిజమైన చీకటి పరిశోధకులమన్నమాట!

రజని కోసం వెయిట్ చేస్తున్నాను. మెల్లమెల్లగా చీకటి ముసురుకుంటోంది. ఈ పాత పుస్తకాల ముక్క వాసన మధ్యని ఎంతకని కూర్చుంటాననిపించి, బయటికి బయల్దేరినను, ఓ సిగరెట్టేనా వెలిగించుకుందావని. సరిగ్గా అదే సమయానికి ప్రాఫెసర్ డస్ట్రోకోట్ కాళ్ళిడ్చుకుంటూ రావడం కనిపించింది. మాట్లాడుకోడానికి మాత్రం అసలేం వుందిలే ఈ ప్రపంచంలో అనే భావం మా యిద్దరి మధ్యని బాగా వ్యాపించినట్టుంది.

అంచేత ఒకరితో ఒకరం మాట్లాడుకోడం తగ్గించేశాం. కాని యివాళ అతనికేం బుద్ధి పుట్టిందోమరి, నన్ను చూసి "ఎక్కడుంచోయ్," అన్నాడు. తెలీదూ, ముసలిపీనుక్కి నేనెక్కడి నుండి వస్తున్నానో? సడన్ గా నాకెందుకో కోపం వచ్చేసింది. తిక్కగా సమాధానం యిచ్చాను "చీకట్లోంచి," అని. సమాధానం కాస్తా నోట్లోంచి బయటపడగానే, అతన్ని ఏడిపిస్తే ఎలా వుంటుందనే ఆలోచన వచ్చింది. వ్యంగ్య స్వరంతో అడిగేను, "తమరెక్కడికి" అని. "చీకట్లోకి," అని సమాధానం యిచ్చేసి కాళ్ళిడ్చుకుంటూ వెళ్లిపోయాడు.

చెంపపెట్టులాంటి ఈ సమాధానం వినగానే నాకు పిచ్చెక్కినంత పనయింది. కానీ మనసు మూలల్నుండి చిన్న సందడి వినపడింది. 'ఆయన చెప్పిందాంట్లో అబద్ధం లేదు కదా,' అని. దాంతో నా కోపం నీరుకారిపోయింది. ఒక్కక్షణంపాటే అయినా కోపం వచ్చినందుకు నన్ను చూస్తే నాకే నవ్వు వచ్చింది. ఈ ప్రపంచంలో కోపం తెప్పించగలిగే సన్నివేశాలు యింకా



మిగిలేవున్నాయా? లేక ప్రపంచం గురించి నాకున్న పూహల్లోనే ఏదైనా పొరపాటుందా? ఏది ఏమైనా కారి డార్ మధ్యలో యిలా నిలబడిపోయి స్వగతించడం సబబుకాదు. రజని యింకా రాలేదు. అంచేత అటు బయటికి వెళ్లి సిగరెట్ అంటించుకోడమా? లేక ఎలాగూ ప్రారంభమయింది కనుక, ప్రొఫెసర్ గారితో సంభాషణ మరి కాస్త పొడిగించడమా? ముసలాయన్ని కాస్త అల్లరిపెడితే ఎలా వుంటుంది? ప్రయత్నిద్దాం- లైఫ్ బొత్తిగా నిర్దీపంగా కనబడుతోంది. వెర్రిటి కోసవేనా ప్రొఫెసర్ గార్ని అటపట్టించి, ఏడిపించాలి. నిర్ణయం అయిపోగానే వెనక్కి వెళ్లేను అయన్ని వెతుక్కుంటూ, పుస్తకాల రేక్స్ దగ్గర నిలబడి తనక్కావలసిన పుస్తకాలు కనపడకుండా ఎవరో దాచేస్తున్నారని బయటికి వినపడే ట్టుగా సణుక్కుంటున్నాడు. వయసు బాగా పెరిగిపోయిందేవో, ఈ మధ్యని అతగాడు తన మనసులో తన అనుకోవాలని సంకల్పించిన మాటల్ని బయటికి అనేస్తున్నాడు. ఎదుటివాళ్లు తన మాటలు వింటారనే స్పృహ పోయినట్టుంది అతనికి.

నేనతని దగ్గరకి వెళ్లి, “ప్రొఫెసర్ గారూ, ఒక ధర్మ సందేహం వచ్చిందివాళ. మీ తో డిస్కస్ చెయ్యాలని వుంది,” అన్నాను.

“అ అదొక్కటే కదా మనకి మిగిలిన కన్సలేషన్. డిస్కస్ చెయ్యి, ఫర్వాలేదు. కానీ నిర్ణయాల కోసం మాత్రం ఆశించకు. మనం యే నిర్ణయాలూ చెయ్యలేమనే నిర్ణయానికి వచ్చేవాన్నేను,” అన్నాడాయన.

కాస్త వెలుతురుగా వున్న జాగా చూస్కొని కూర్చున్నాం. “చెప్పవయ్యా నీ సందేహం,” అన్నాడాయన. ప్రారంభించేను. “మరేం లేద్వార్ ఇవాళ కాఫీ నవల 'The Trial' చదువుతున్నాను. ఈ ప్రపంచం అనే బంది ఖానాలో చిక్కకున్న మనిషి తాలూకా అసందిగ్ధ పరిస్థితి గురించి ఆయన విశ్లేషణ చాలా ఆసక్తికరంగా సాగుతోంది. ఇంతలో ఎక్కడుండి వచ్చిందో తెలీదుగానీ, ఓ చెదపురుగు పేజీ కింద నుండి దూసుకువచ్చి, నేను చదువుతున్న వాక్యాల వెంబడి నడక సాగించి నా అవగాహనకి అడ్డు తగులుతోంది. నాకు వొళ్లు మండిపోయింది దాని యింట్రాజన్ కి. వెంటనే ఏంచేశానో తెల్సా? కనిగా, రకీమని పుస్తకం మూసేసెను. చచ్చారు కుంది చెదపురుగు,” అని చెప్పి ఆపెను. ఇంకా ఏం చెప్తానోనని ఆసక్తితో ఎదురుచూస్తున్నాడతగాడు. నిమిషాలు గడుస్తున్నా నేను నోరు విప్పకపోడం చూసి, మరి వుండబట్టలేక, “అయితే ఇంతకీ నీ ధర్మసందేహం ఏమిటి,” అనడిగేడు.

“చెప్తాను మాప్టారూ, కానయితే నవ్వకూడదు సుమండీ. పుస్తకం మళ్ళీ తెరిచి చూస్తే తెలిసింది నాకు,

చచ్చిపోయిన చెద పురుగు యింకా లేత వయస్సులో వున్న పిల్ల పురుగని. నిన్ననో, మొన్ననో కళ్లు తెరిచి పుస్తక ప్రపంచంలోకి విహారానికి వచ్చినట్టుంది. దానికి బోలెడు భవిష్యత్తుంది. కాలక్రమేణా ఎదిగి మనం చదవలేకపోయిన ఈ మొత్తం లైబ్రరీని కొరికి తినేసే సత్తా దానికి వచ్చివుండేది. అలాటిది, దాని వయస్సు ఇంకా విచ్చీ విచ్చుకోకముందే, దానికి అహారం కావలసిన పుస్తకం వాతపడి అర్థాంతరంగా చచ్చిపోయింది కాదా, దీన్ని ఏ తాత్వికత సూక్ష్మంగా విశ్లేషించగల దంటారు?” అన్నాను. నా గొంతులో ధ్వనించిన అపహాస్యం నాకే ఎబ్బెట్టుగా అనిపించింది. కాని ప్రొఫెసర్ గారు మాత్రం దాన్ని పట్టించుకున్నట్టు లేదు. మీదు మిక్కిలి, “అవునయ్యా, నువ్వు చెప్పిన విషయం నా పరిశోధనని కొత్త మలుపు తిప్పిట్లు కనిపిస్తోంది. కాస్త ఆలోచించి వివులీకరణ యిస్తాను,” అనేసి ఆలోచనల్లో పడిపోయాడు. నవ్యాలో ఏడవాలో తెలియలేదు నాకు. నా చచ్చు కథ, వ్యంగ్యదోరణి అర్థంకాగానే, ‘రాస్కెల్, నన్నే పూల్ ని చెయ్యాలని చూస్తావట్రా,’ అని గంగవెర్రు లెత్తి అరుస్తాడని, దాన్ని చూసి ఆనందించాలని నేను ఆశపడితే, నా కథని విశ్లేషించి కొత్త సారాంశం లాగే వుద్దేశంతో ఆలోచనల్లో పడ్డాడీ మహానుభావుడు. ఇంక ఆ టేబుల్ దగ్గర కూర్చోడం అసాధ్యమనిపించి బయటికి వచ్చేశాను.

రజని మాత్రం ఇంకా రాలేదు, సిగరెట్ వెలిగించేను. ఆలోచనలు దోమల్లా ముసురుతున్నాయి. ఆ చీటీని నిజంగా రజనే రాసిపెట్టిందా? తెలీదు. రజనే రాసి వుంటుందని నా నమ్మకం. ఆ నమ్మకంతోనే ఆమె కోసం వేచి చూస్తున్నాను. ఇంతకీ వేచివుండడం మినహా నాకు వేరే పెద్దపనులేమన్నాయి గనుక, ఈ ప్రపంచంలో? స్కాలర్ జిప్సీ (Scholar Gipsy) లాగ ఏది కావాలో తెలియకపోయినా, దేనికోసమో అలా నిరీక్షిస్తూనే కాలం గడుపుతున్నాను. అంచేత రజని రాకకోసం, ఎంతసేపేనా వేచి వుంటాను- అది నాకు పెద్ద ఇబ్బందేంకాదు కాబట్టి.

చీకటి మరింత చిక్కబడింది. చుట్టూ వున్న భవంతుల్లోని దీపాలు క్రమంగా ఆరిపోతున్నాయి. ప్రొఫెసర్ డస్ట్రోకోట్ గారిని బయటికి పంపించేసి, లైబ్రరీకి తాళాలు బిగించేసి, స్టాఫ్ ఇళ్లకు బయలుదేరిపోయారు. చీకట్లో నేను మిగిలేను, సగం విరిగిన సిమెంట్ బెంచీకి చేరబడి! రజని రాలేదు. చెప్పలేం, ఏ సినిమా దగ్గరేనా ఆలస్యం అయి వుండవచ్చు. అవిడ తరచుగా సినిమాలు చూస్తుంటుంది. సినిమాలు అంత ఎక్కువగా చూస్తుంటావెందుకు అని అడిగితే, ‘మరి యీ బోర్ డమ్ ని ఎలా భరించమన్నా’వని ఎదురుప్రశ్న వేసింది. అంచేత ఇంత ఆలస్యం అయినా ఇంకా రాలేదంటే,



తప్పకుండా సినిమాకే వెళ్లి వుంటుంది రజని. వస్తానని రాశాక రావడం మానదు. ఆమె నిజాయితీని నేను శంకించనక్కర లేదు.

ఆకలి వేస్తోంది. అలా ఎదేనా వెళ్లి ఏదేనా తినోస్తే బావుండు. కానీ ఈలోపల రజని వచ్చి, నేను లేననుకొని తిరిగి వెళ్లిపోతే? ఈ ఆకలి ఈనాటిదా ఏమిటి? ఫర్వాలేదు. ఒక్కరాత్రికి తిండి తినక పోయినంత మాత్రాన ఆగిపోయేది కాదు- ఈ జీవితం వాచీ. అవునూ, వాచీ ముళ్ళకి విసుగెయ్యదు కాబోలు, సంపత్తురాల తరబడి అలా గుండ్రంగా తిరుగుతూ, తిరుగుతూ, తిరుగుతూ వుండడానికి! ఏడిసినట్టే వుంది నా ఆలోచన- అక్కడికి వాచీ ముళ్ళకీ, మనకీ పెద్ద తేడా వున్నట్టు! కాలం గడుస్తోంది. క్లాక్ టవర్ వస్తోండు గంటలు కొట్టడం లీలగా వినిపించింది. రజని రాలేదన్న విషయం వుండుండి గుర్తుకువస్తోంది. అయినా అన్నిటికీ అతీతమయిన నిద్ర ఆపహించేసింది. బెంచీ మీద వారిగి అలాగే నిద్రపోయాను.

నిద్రలో మంచి కల. ఏనాడూ అంత అందమైన కల నాకు రాలేదు. అలోచనల కల్లోలాలు, నిర్ణయతో కూడుకున్న నిజాలు, నిర్ణయాలు, బాధలు, సమస్యల సంక్షోభాలు, మృత్యువు ప్రసాదించే ముగింపులు- ఇవేవీ లేనటువంటి అందమైన లోకం. అలాటి అందమైన లోకంలో జీవిస్తున్నట్టు కల. కల బాగా పొద్దెక్కింది. 'మనవెంత పిచ్చివాళ్ళం! కలలని తెలిసి కూడా, కలల్ని తల్చుకొని సంబరపడిపోతాం,' అని అనుకుంటూ కేటీసీ వేపు నడిచేను. నిత్యకర్మలు ముగించి లైబ్రరీ చేరుకునేసరికి పది దాటింది. రిఫరెన్స్ సెక్షన్ లో వున్న నా చీకటి బేబిల్ చేరుకుని కుర్చీలో చతికలబడ్డాను. పనిచెయ్యడానికి అంగీకరించని ఆలోచనలు, ఆచరణలోకి దిగనివ్వని బద్ధకం. నివ్యాపారంగా అలా కూర్చుని, బేబిల్ మీద అస్తవ్యస్తంగా పడివున్న పుస్తకాల వైపు చూశాను. The Trial నవల క్రిందగా నాకు మాత్రం కనపడేటట్టుగా వుంచబడిన వుత్తరం! అంటే, అంటే... కొద్దిసేపు క్రితమే రజని వచ్చి, నేను లేకపోవడం చూసి, లెటర్ రాసి పెట్టేసి, వెళ్లిపోయిందన్నమాట! ఎంత పనయింది! నేను కేటీసీకి వెళ్లకుండా వుంటే, తప్పక రజనితో మాట్లాడగలిగి వుండేవాడిని కదా! ఛీ! ఛీ! ఆశల ఎండమావి మరోమారు పరుగుతీసింది చేతికి చిక్కకుండా! చెప్పడానికి వీలేనంత దిగులు, నిస్పృహ ఆప రించేయి. మళ్ళీ మామూలు పరిస్థితికి రావడానికి చాలా ప్రయత్నం చెయ్యవలసి వచ్చింది. ఉత్తరం తెరిచి చదవడానికి దైర్యం చాలేదు చాలాసేపటి వరకూ. చివరికి దైర్యం వుగ్రబట్టుకొని, ఉత్తరం తెరిచి చదివేను.

“నిన్ను నేను వస్తానన్నాను. నా కోసం వెయిట్ చేసి వుంటావని తెలుసును. మన బతుకులు అర్థం

లేకుండా నడిచి, అర్థాంతరంగా ఎప్పుడో, ఎక్కడో ఆగిపోతుంటాయని కదూ మనం యిన్నాళ్లూ అనుకుంటూ వచ్చాము! అబ్బే, అదేంకాదు, మన వూపాలు తప్పు, మన నిరాశ అర్థంలేనిది, అని రుజువు చెయ్యగలిగే ఓ గొప్ప అనుభవం నిన్న సాయంత్రం నాకు కలగబోతోందని తెలిసింది. అదేమిటో పూర్తిగా తెలిసినంతర్వాత, నీ దగ్గరకి పరిగెత్తుకొచ్చి, నిన్ను కూడా సంతోషంతో పుక్కిరి బిక్కిరి చేసి, బతుకులో మొదటిసారి నువ్వు మనస్ఫూర్తిగా, హాయిగా నవ్వుతుంటే చూడాలని ఎంత ముచ్చట పడ్డానో తెల్చునా?”

“సరే, విమానాశ్రయానికి వెళ్లేను కదా- నేనేదురు చూస్తున్న ఫైట్ వస్తోందని ఎనౌన్స్ చేశారు. ముందుకు వెళ్లేను అద్దాల పార్టీషన్ దగ్గరకి. నాకోసం ప్రత్యేకంగా వొస్తున్న వ్యక్తిని అతను విమానంలోంచి దిగి, నడచి వస్తుంటే చూడాలని ఆతురత, వెర్రి కోరిక. విమానం దిగుతోంది. ఇంతలో ఏమయిందో తెలియదు. ఆకస్మాత్తుగా విమానానికి మంటలు అంటుకున్నాయి. మరుక్షణంలో పెద్ద విస్ఫోటనంతో విమానం పేలిపోయింది. సామాన్లు, విమానభాగాలు, ప్రయాణీకులు- సమస్తం అగ్నిగోళాల్లా అంతటా ఎగిరిపడ్డాయి. నా కోసం వచ్చిన వ్యక్తి కూడా కాలి బొగ్గయిపోయి వుంటాడు. అద్దాల వెనకాతల నిలబడి జరుగుతున్న విధ్వంసాన్నంతట్టి వివరంగా, నిదానంగా చూసేను. ఏదో జరుగుతుందని కొండంత ఆశతో వెళ్ళితే జరిగిందిది. వీధిలో ఏ సందు మలుపు తిరిగినా అసంబద్ధత (Absurd) మనకి దర్శనమిస్తుందని కామూ (Camus) చెప్పడం మనకి తెలీదూ! అన్నీ తెలిసే పిచ్చిపిచ్చి కలలు కన్నాను. తల్చు కుంటే నాకే సిగ్గునిస్తోంది. ఈ బోర్డమ్ ని, అసంబద్ధతని భరించే శక్తి నాకు లేదు, వెళ్ళున్నాను.”

రజని వెళ్లిపోయిందన్నమాట! ఇన్నాళ్లూ ఈ ఒంటరితనాన్ని భరించడానికి రజని నాకు తోడుండని దైర్యపడుతూ వచ్చేను. ఇక నేనొక్కడే భరించాలి. బాధతో మనసు మూలుగుతుంటే, ఏం చెయ్యడానికి తోచక స్థాణువులా వుండిపోయాను చాలాసేపు. చివరికి మనసుని వుగ్రబట్టుకొని ‘ఏం చెయ్యాలిప్పుడు,’ అని ఆలోచించేను. రెండు మార్గాలు కనపడ్డాయి. రజని వెళ్ళిన తోవనే నేనూ వెళ్ళిపోవడం, లేకపోతే, ఎప్పటికీ యేదీ జరగదని తెల్పినా, ఎప్పటికైనా ఏదేనా జరుగుతుందని నిరీక్షిస్తూ గడపడం. ఏం చేస్తే బావుంటుందో ప్రాఫెసర్ డన్లెకోట్ గార్ని అడిగి తెల్చుకుంటే ఎలా వుంటుందనిపించింది. ఆయన్ని వెతుక్కుంటూ చీకటి గుహలోకి ప్రవేశించాను.

ఆంధ్రజ్యోతి దీపావళి ప్రత్యేక సంచిక, 1991

